

RNU, IMPHAL
MANIPURI EVENING NEWS SCRIPT AT 7.30 PM
(Date: 12-10-2025)

--অহানবদা মরুওইবা পাউ--

১) লৈবাকী অতৈ মফমশিংগা লোয়ননা মনিপুরদসু ওসি পোলিওগী সব-নেসনেল ইন্ম্যুনাইজেসন হৌদোকথ্বে।

কেম্পেন অসিদা, রাজ্য অসিগী ওইনা পুন্না অঙাং লাখ ৩ লিশিং ১৬,৬৭১ দা পোলিওগী হিদাক পীথকবা পান্দম থল্লি।

২) ডাঃ পেত্রিক হারমিনিনা সিসলসকী রাষ্ট্রপতিগী মীখলদা মায় পাঙ্ককপদা প্রধান মন্ত্ৰিনা নুংঙাইবা ফোংদোকপগা লোয়ননা লৈবাক অনিগী মরী হেন্না চেংশিনহল্লগনি হায়রি।

৩) নোংচুপ বঙ্গলাগী দুৰ্গাপুর গেং রেপতা চেন্নবা মীওই অহ্ম পুলিসনা ফারে।

৪) লৈবাক অসিগী স্কুলশিংদা এদমিসন অমসুং একজামিনেসন ফি খোমগৎনবগীদমক যু.পি.আই থমবা শিক্ষা মন্ত্ৰালয়না খঙহনথ্বে।

অমসুং

৫) পাকিস্তানগী বেহরামপুর জিলাগী দুৰান্দ লাইন মনাক্তা তালিবানশিংনা খুং হনবদা যামদ্রবদা পাকিস্তানগী লান্মী ৫৮ শিৰে, ৩০ হেন্না শোকে হায়রি।

পোলিও(এল): লৈবাকী অতৈ মফমশিংগা লোয়ননা মনিপুরদসু ওসি পোলিওগী সব-নেসনেল ইন্ম্যুনাইজেসন হৌদোকথ্বে।

কেম্পেন অসি হৌদোকপগী মপুং ওইবা থৌরম দাইৰেজোৱেট ওফ ফেমিলি ৰেলফিয়ার সাভিসেস মনিপুৰ অমসুং ষ্টেট হেলথ সোসাইতি, নেসনেল হেলথ মীসন মনিপুৰনা শিনদুনা দাইৰেজোৱেট ওফ ফেমিলি ৰেলফিয়ার সাভিসেসকী ওফিসতা পাঙথোকখি। থৌরম অদুদা ফেমিলি ৰেলফিয়ার সাভিসেসকী দাইৰেজুৰ-ডাঃ এন. বিনো সিংহ অমদি হকশেলগী ওফিসিএল কয়ানা শৰুক য়াখি।

থৌৱাং অসিগী মখাদা পোকপদগীনা চহি ৫ ফাওবগী মনুংদা লৈবা অঙাংশিংদা পোলিও হিদাক পীথক্কি। ৰাজ্য অসিগী ওইনা পুন্না পোলিও বুথ লিশিং ৩,১৬৭ হাংদোজুনা অঙাংশিংদা পোলিও লায়নাদগী ঙাকথোকবা হিদাক পীথকখি। ওসি হিদাক পীথকহৌদবা চিথহৌবা অঙাংশিংদা হয়েং অমসুং হংচিং য়ুমথোং য়ুমথোংদা চংদুনা পোলিও হিদাক পীথক্কনি। কেম্পেন অসিদা ৰাজ্য অসিগী পুন্না অঙাং লাখ ৩ লিশিং ১৬,৬৭১ দা পোলিওগী হিদাক পীথকবা পান্দম থন্নি।

ওসি পোলিও হিদাক পীথকহৌদবা অঙাংশিং হয়েং অমসুং হংচিং হেলথ ৱাৰ্কৰশিংনা য়ুম য়ুমদা লাকপা মতমদা শুকশোই শোইদনা পোলিওগী হিদাক পীথকপীহৌনবা আপীল তৌৱি।

ৰাজ্য অসিগী তোঙান তোঙানবা জিলাশিংদসু ওসি পোলিও হিদাক পীথকপগী থৌরম পাঙথোকখি।

ইন্ফাল ইষ্ট জিলাগী ওইনসু থৌরম অসি পোৱোম্পাংতা লৈবা জিলা অসিগী চীফ মেদিকেল ওফিসাৰগী ওফিস কমপ্লেক্সতা হৌদোকখি। থৌরম অদুদা জিলা অদুগী দিপ্যুতি কম্বিন্সাৰ-ডাঃ নেবিদেতা লাইৰেনলাকপম অমদি ওফিসিএল কয়া শৰুক য়াখি।

কেম্পেন অসি থৌবাল জিলাগী ওইনসু দিষ্ট্ৰিক্ট ফেমিলি ৰেলফিয়ার ওফিসাৰনা থৌবালগী অৱবান হেলথ সেন্তুৱদা কেম্পেন অসি হৌদোকখি। কেম্পেন অসি হৌদোক্কদুনা জিলা অদুগী দিষ্ট্ৰিক্ট ফেমিলি ৰেলফিয়ার ওফিসাৰ ডাঃ কে.ঐচ. ট্ৰিষ্টিনা হায়- কেম্পেন অসিদা জিলা অসিগী ওইনা চহি মঙা ফাওবগী মনুংদা লৈবা অঙাং পুন্না লিশিং ৩০ ৰোমদা পোলিও হিদাক পীথকবা

পান্দম থল্লি। থৌরাং অসিদা মমা মপা ওইবশিংনা অঙাং খুদিংমকপু হিদাক পীথকপীদুনা পোলিও লায়না মুখৎনবা হোৎনবদা মপুং ফানা মতেং পাংবীনবা মহাকা আপীল তৌরি।

নোনে জিলাদসু দিষ্ট্রিক্ট হেলথ সোসাইতি নোনেনা শিন্দুনা কেম্পেন অসি দিষ্ট্রিক্ট ইন্ম্যুনাইজেসন ওফিসার ডাঃ জেনদুম গোলমৈনা হৌদোকখি। জিলা অদুগী ওইনা চহি মঙা ফাওবগী মনুংদা লৈবা অঙাংশিংদা পোলিওগা হিদাক পীথকবগীদমক পুন্না বুথ ১২৪ হাংদোকখি।

চান্দেল জিলাদা ইন্তেসিফাইদ পলস পোলিও ইন্ম্যুনাইজেসনগী মখাদা অঙাংশিংদা পোলিও হিদাক পীথকপগী কেম্পেনগী ওল্ড জাফৌ মার্কেটতা হৌদোকখি।

চুরাচান্দপুর জিলাদসু জিলা অদুগী দিপুতি কমিসনার ধরুন কুমারনা পোলিও-সব নেসনেল ইন্ম্যুনাইজেসন ডেগী থৌরম হৌদোক্লদুনা অঙাংশিংদা পোলিওগী হিদাক পীথকখি। জিলা অসিবু পোলিও বুথ পুন্না ৩২৬ হাংদোকখি অমসুং ভেঙ্কিনেতর লিশিং ১,৪০৫ অমদি সুপৰভাইজর ৬৫ মথৌ তৌহল্লি।

ব্রাকসোপ (এল)ঃ ইলেক্ট্রোনিক দিটেল এক্সিডেন্ট রিপোর্ট-কেসলেস ট্রিটমেন্ট ওফ রোড এক্সিডেন্ট ভিক্টিম স্কিম ২০২৫ অমসুং কম্পেন্সেসন টু ভিক্টিমস ওফ হিট এন্ড রন মোটোর ভেহিকল এক্সিডেন্ট স্কিমগী মতাংদা নোংমগী ওইবা রাজ্য থাকী ব্রাকসোপ অমা হয়েং ইম্ফাল ইষ্ট জিলাগী টোপ দুসেরাদা লৈবা আই.দি.টি.আর.সিদা পাঙথোক্কনি। থৌরম অদুদা ট্রান্সপোর্ট অমসুং টি.সি.আইগী এডিসনেল চীফ সেক্রেটারি অনুরাগ ভাজপাইনা অথোইবা আতিথি ওইনা শরুক য়াগনি।

থৌরম অদুদা অখঙ অহৈ কয়ানা তোঙান তোঙানবা হিরমদা রা ঙাংগনি।

নোং : ইন্দিয়া মেতিওরোলোজিকেল দিপার্টমেন্ট হায়রি- লাক্কিবা নুমিৎ হুমি মরিনি অসিদা মণিপুর, নাগালেন্দ, মিজোরম ত্রিপুরা, তামিলনাদু অমসুং তেলঙ্গনাগী মফম কয়াদা অখাক অরাউ অমদি নুংশিং য়াওনা অকনবা নোং চুরবা

য়াই। অন্ধ্ৰ প্ৰদেশ, কেৰলা, মাহে, লক্সম্বুৰ্গ, উৰিষা, খা থংবা কৰনাতকী
শৰুক, পুদুচেৰি অমসুং কৰাইকালদসু হুয়েং ফাওবদা অকনবা নোং চুগনি হায়না
মেট দিপাৰ্টমেন্টনা হায়ৰি।

পেট্ৰিক : ডাঃ পেট্ৰিক হাৰমিনিনা সিসলসকী ৰাষ্ট্ৰপতিগী মীখলদা মায়
পাল্লকপদা প্ৰধান মন্ত্ৰি নৰেন্দ্ৰ মোদিনা নুংঙাইবা ফোংদোকথ্ৰে।

সোসিয়েল মিদিয়াদা থাগৎপা বারোলদা শ্ৰী মোদিনা হায়- ভাৰত
মহাসগৰগী শৰুক অসি লৈবাক অনিগী হেৰিতেজশিং লৈবা অমদি অনিংবা
অপান্ধা কয়া য়োকখৎপীবনা লৈবাক অনিমকী ওইনা য়ামমক মৰুওই।
ডাঃ হাৰমিনিনা ৰাষ্ট্ৰপতি ওইৰিঙৈ মনুংদা ভাৰত অমসুং সিসলস লৈবাক অনিগী
মৰী হেন্না ফগৎকনি হায়নসু মহাকা থাজবা ফোংদোকথি।

সিসলসকী বিৰোধি লুচিংবা ওইৰন্থা পেট্ৰিক হাৰমিনিনা মহাকী লন্থা
ৰাভেল ৰামকালানবু ৰাষ্ট্ৰপতিগী মীখলদা মায়থিবা পীথিবনি। মহাকা ভোং
চাদা ৫২.৭ অদুগা ৰামকালাননা চাদা ৪৭.৩ ফংখি।

বেঙ্গল : নোংচুপ বঙ্গলাগী দুৰ্গাপুৰদা প্ৰাইভেট মেদিকেল কলেজ অমদা
এম.বি.বি.এস সেকেন্দ ইয়াৰদা তন্থী ম'হেৰোই অমা গেং রেপ চথখিবা কেসকা
মৰী লৈননা পুলিসনা মীওই অহুম ফাৰে। মথোয় অদু বিজৰা খুলদগীনি।

আকাশবানি পাউমীনা হায়- মথোয় ওসি কোৰ্টতা পুথোকথি। বিজৰা খুল
অমসুং মসিগী অকোইবদা দ্ৰোন শিজিন্নদুনা পাক শন্থা থি হুন্সগী থবক চথদুনা
মীওইশিং অদু ফাবনি।

পিএম : প্ৰধান মন্ত্ৰি অমসুং বি.জে.পিগী মকোক থোংবা লুচিংবা নৰেন্দ্ৰ
মোদিনা থা অসিগী ১৫ দা বিহাৰগী বুথ লেবেল পাৰ্টি বার্কৰশিংগা বারী
শান্নগনি।

সোসিয়েল মিদিয়াদা থাগৎপা বারোলদা শ্ৰী মোদিনা দলগী কাৰিকৰ্তাশিংদা
মেৰা বুথ সবসে মজবুৰ কেম্পেনদা শৰুক যানবা অমদি মথোয়গী মোং পীৰকবা

হায়রি। প্রধান মন্ত্ৰিনা মখা তানা হয়- মহাকা খনগৎলবা কারিয়াকার্তা খরগসু হকথেংননা বারী শান্নগনি।

বিজেপি : চহি অনি অনিগী ওইনা পাঙথোকপা রাজ্য সভা মীখলগীদমক বি.জে.পিনা জন্মু কাশ্মীরগী মীরেপ অহ্মগী মীং লাউথোকথ্বে। মখোয়শিং অদুদি- গুলাম মহামদ মির, রাকেশ মহাজন অমসুং সটপাল শম্মনি। যুনিয়ন তেরিতোরি অদুগী রাজ্য সভা সিট মরিগী মীখল থা অসিগী ২৪ দা পাঙথোকদবনি।

যুপিআই : কেন্দ্রগী শিক্ষা মন্ত্ৰালয়না রাজ্যশিং অমসুং যুনিয়ন তেরিতোরি পুমমকী স্কুলশিংদা এদমিসন অমসুং একজামিনেসন ফি খোমগৎনবগীদমক যুনিফাইদ পেমেণ্টস ইন্তরফেস (যু.পি.আই) থমবা খঙহনখে।

স্কুলশিংদা মীং চনবগী থৌওং মতমগা চুননা শেমদোকবা অমসুং মহৈরোইশিং অমদি মমা মপাশিংদা হেন্না খুদোংচাহ্নবগী পান্দমদা খোঙথাং অসি লৌখৎপনি। রাজ্যশিং, যুনিয়ন তেরিতোরিশিং অমসুং এন.সি.ই.আর.টি, সি.বি.এস.ই, কেন্দ্র বিদ্যালয় অমসুং নবোদ্যা বিদ্যালয়শিং, স্কুল ইদুকেসন বিভাগনচিংবা ওতোনোমস বোদিশিংদা ইদুনা খঙহনখিবা চেরোল অমদা যু.পি.আই, মোবাইল বাল্লেটস অমসুং নেট বেক্টিংগুন্না দিজিটেল পেমেণ্ট প্লেটফোর্মশিং হেন্না শিজিন্নদুনা স্কুলশিংগী শেল পীথোক পীশিন তৌনবদা হেন্না খুদোংচাহ্নবা খঙহনখি।

সিট : বিহার বিধান সভা মীখলদা এন.দি.এদা যাওরিবা দলশিংগী সিট য়েন্নবগী অরোইবা বারেপ ওসি লৌরবা য়াই। সিট য়েন্নবগী মতাংদা বারেপ লৌনবগীদমক বি.জে.পি, জনতা দল য়ুনাইতেদ, লোক জন শক্তি পার্টি (রাম বিলাস), হিন্দুস্তানি অরাম মোর্চা অমসুং রাষ্ট্রিয়া লোক মোর্চাগী মকোক থোংবা লুচিংবশিং নিউ দিল্লিদা লৈরি। মখোয়না মীফম পাঙথোক্লবা তুংদা সিট য়েন্নবগী মতাংদা অরোইবা বারেপ লাউথোক্লবা য়াই।

বি.জে.পিগী নেসনেল প্রসিডেন্ট জে.পি. নদানসু দলগী কোর কমিতিগী মেম্বরশিংগা সিট য়েন্নবগী মতাংদা লেপুনা রা খন্নরি।

বিরোধি গ্রান্দ এল্লায়েন্সকী মাইকৈদসু সিট য়েন্নবগী মতাংদা অরোইবা বারেপ লৌবা ওমদনা লৈরি। কংগ্রেসনা মুকেশ সহানিগী বিকাসিল ইন্সান্ট পার্টি (ভি.আই.পি)দা অহেনবা সিট পীবগী ব্রাফম য়ানিংদ্রি অমসুং উপ-মুখ্য মন্ত্ৰিগী ফম পীনবা দাবী তৌরিবা অদুবুসু য়ানিংদবা ফোংদোক্লি।

মরক অসিদা লেফট দলশিংনা সিট য়েন্নবগী মতাংদা অরোইবা বারেপ লৌবদা থিন্ভবগীদমক পেন্দবা ফোংদোক্লি।

আর্মি : ভারত লান্গীনা য়ুন্সু ওইদুনা নুমিৎ হুমি চুপা চথগদবা য়ুনাইতেদ নেসন্স ক্রপ কস্ত্রিভ্যুতিং কস্ত্রিজ (য়ু.এন.টি.সি.সি)গী মকোকশিংগী ওইবা মীফম থা অসিগী ১৪ দগী নিউ দিল্লিদা হৌরগনি। মীফম অসিদা য়ু.এন. পিছ কিপ্লিং ওপরেসনদা মপুং ওইবা থৌদাং লৌরিবা লৈবাক ৩২ গী লান্গীগী মকোক থোংবা লুচিংবশিংনা শরুক য়াগনি। মীফম অসি য়াওনবগীদমক য়ু.এন.পিছ কিপ্লিং মিসনদা য়াওরিবা মালেমগী তোঙান তোঙানবা লৈবাকশিংগী লান্গীগী লুচিংবশিং হয়েং দিল্লিদা থুংলরগনি।

চেরোল অমদা ঙাকশেল মন্ত্ৰালয়না হায়- য়ু.এন. মিসনদা খ্বাইদগী চাউনা থৌদাং লৌরিবা লৈবাক অমা ওইনা ভারতনা অরাংবা থাকী মীফম অসি ওপরেসন চথবদা মায়োকরিবা খুদোংচাদবশিং, লম অসিদা অকিবা পোকহল্লক্লিবশিং, খ্বাইদগী ফবা মখলগী থৌওংশিং অমদি তুংদা শান্তি রক্সাগী ফিভম ঙাকপদা পুন্না থৌদাং লৌমিন্নবগী মতাংদা খন্নগনি।

মীফম অসিদা ঙাকশেল মন্ত্ৰি রাজনাথ সিংহ, মপান থৌরম মন্ত্ৰি ডাঃ এস. জয়শঙ্কর অমসুং পিছ ওপরেসনগী অন্দর সেক্রেতরি জেনেরেল জিন পাইয়র লেক্রোইক্সসু রা ঙাংগনি।

তালিবান : তালিবানগী মচিন চংপা মীশক জবিহুল্লাহ মুজাহিদনা হায়রি-পাকিস্তানগী বেহরামপুর জিলাগী দুরান্দ লাইন মনাক্তা তালিবানশিংনা খুং

হনবদা য়ামদ্রবদা পাকিস্তানগী লান্মী ৫৮ শিরে, ৩০ হেন্না অশোক অপন নংলে। পাকিস্তান লান্মীনা লান্দারকপদগী খুং হনবা তৌদনা তুমিন্না লৈথোক্লোই হায়নসু মহাকা বানিং তৌথি।

কাবুলদা পাউগী মীফম অমদা মুজাহিদনা মখোয়গী লমদা আই.এস.আই.এসকী তেরোরিষ্টশিং লোংহল্লি হায়নসু মরাল শিথি। পাকিস্তানদা লোংতুনা লৈরিবা তেরোরিষ্টশিং তান্হোকবসু মহাকা ইল্লামাবাদতা খঙহল্লি। মহাকা হায়- আফগানিস্তান্না মসিগী নোংথক অমসুং লমগী ওমথৈশিং ওক শেন্নবগী মপুং ফাবা হক লৈজৈ। তালিবানগী লুচিংবা অসিগী মতুংইন্বা মখোয়গী লম অমদি নোংথকী শরুত্তা লান্দারকপশিংগী মথত্তা চপ চাবা পাউখুম পীগনি। মুজাহিদনা হায়- আফগানিস্তানগী লান্মীশিংনা পাকিস্তান লান্মীগী পোষ্ট ২৫ খুদুম চনশিল্লে। আফগানিস্তানগী ওমথৈ পরিং অমসুং দিফেক্তো লাইনশিংগী ফিভম মপুং ফানা লাকশিল্লে হায়নসু মহাকা মখা তাথি।

কানাদা : কানাদাগী বিদেশ মন্দি অনিতা আনন্দ নুমিং হুমিগী ভারত খোঙচৎতা ওসি নুমিদাং নিউ দিল্লিদা থুংলরগনি। মহাকা হয়েং মপান থৌরম মন্দি ডাঃ এস. জয়শঙ্কর অমসুং কম্মর্স অমদি ইন্দুষ্টি মন্দি পিয়ুস গোলগা উন্নগনি।

লল্লোন ঈতিক, ইনর্জি, ট্রান্সফোর্মেশন অমসুং সেক্যুরিটিনচিংবা লম কয়াদা লৈবাক অনিগী মরী হেন্না ফগৎহন্নবগী পান্দমদা অনিতা আনন্দ ভারত্তা লাকপনি। শ্রীমতি আনন্দনা মুম্বাইদসু চতুনা মফমদুদা লৈবা কানাদা মচাশিং অমসুং ভারতকী ফার্মশিংদা থবক তৌরিবা মীওইশিংগসু উন্নগনি।

এনএসজি : নেসনেল সেক্যুরিটি গার্ড (এন.এস.জি)গী স্পেসিয়েল কম্পোজিং গ্রুপনা শিন্দুনা ওসি মুম্বাইদা সাইক্লোথোন অমা পাঙথোকথ্বে। থৌরম অসি ত্বেস্তি সিক্স-এলেভেন মুম্বাই তেরর এটেত্তা মথৌনা মরিংজেল লৈনা মথৌ পাঙথোকপদগী অশোক চক্র পীদুনা ইকায় খুমখিবা মেজর সন্দিপ উনিকৃষ্ণনবু নিংশিংবা ওইনা পাঙথোকপনি। সরভিকেল কেসর অমসুং ফিট

ইন্দিয়া কেম্পেনগী মতাংদা মীয়ামদা নিংথিনা খঙহন্নবগী পান্দমদা থৌরম অদু পাঙথোকপনি। থৌরম অদুদা মীওই ২৫০ হেনবনা শরুক য়াখি।

মাওইষ্ট : লেফটরিং এক্সট্রিমিজমগী মায়েক্তা চথবা শিংথানিঙাই ওইবা থৌওং অমদা সেক্যুরিতি ফোসনা সাউথ বাস্তরগী দান্তেব্বারা জিলাদগী মাওইষ্টনি চিংনবা মীওই ৬ ফারে অমসুং মগানার রোড মনাক্তা ফুল্লম্বা ইমপ্রোভাইস এক্সপ্লোসিভ দিভাস (আই.ই.দি) অমসু অশোই অঙাম যাওদনা লৌথোকপা ওমস্তে। মফম অদুদা চিংননিঙাই ওইবা মীওই খরা লৈরে হায়বা ইন্তেলিজেন্সকী পাউ ফংবদগী ওরাং পারসু পুলিস ষ্টেসন, দিষ্ট্রিক্ট রিজার্ভ গার্দ অমসুং সি.আর.পি.এফকী পার্সোনেলশিংগী অপুনবা কাংবু অমনা ওপরেসন চথবদা মীওইশিং অদু ফাবগা লোয়ননা আই.ই.দি অদু লৌথোকখিবনি।

সিজেআই : ভারতকী চীফ জষ্টিস ভুসন গভাইনা হায়রি- ডাঃ বাবা সাহেব অন্বেদকরগী ফিদমদা য়ুম্ফম ওইদুনা লৈবাক অসিগী মীপুম খুদিংমক্তা অচুম্বা রায়েল ফংহন্নবগী তঙাইফদবা লৈ।

মহারাষ্ট্রগী রতা গিরি জিলাগী মন্দনগর তালুকাদা ওসি অনৌবা সিভিল অমসুং ক্রিমিনেল কোর্টকী বিল্ডিং অমা শঙ্কাবগী থৌরমদা মহাকা হায়- লৈবাক অসিগী কাচিন কোয়া যৌনা অচুম্বা রায়েল ফংহন্নবগী পান্দমদা কোর্ট বিল্ডিং অদু শঙ্কাবনি। শঙ্কাবগী থৌরম অদুদা মুখ্য মন্ত্রী দেবেন্দ্র ফদনাবিস, উপ-মুখ্য মন্ত্রী একনাথ সিন্দে অমদি বোম্বে হাই কোর্টকী চীফ জষ্টিস- জষ্টিস চন্দ্রসেখরনচিংবসু শরুক য়াখি।

এক্সরসাইজ : ভারত অমসুং ওষ্ট্রেলিয়াগী লান্মীগী মরিসুবা অপুনবা এক্সরসাইজ ওষ্ট্রাহিন্দ ২০২৫ হয়েংদগী ওষ্ট্রেলিয়াগী পর্থতা হৌরগনি। ওাকশেল মন্ত্রালয়গী চেরোল অমনা হায়- থা অসিগী ২৬ ফাওবা চথগদবা চহিগী ওইবা এক্সরসাইজ অসিদা শরুক য়ানবগীমক ভারত লান্মী পার্সোনেল ১২০ যাওনা কন্টিঞ্জেন্ট অমা ওরাং ওষ্ট্রেলিয়া পাংস্তে। ভারত লান্মীগী কন্টিঞ্জেন্ট অদু গোখা

রাইফলসকী বক্তাব্লিয়ন অমনা লুচিংগনি অমসুং মদুদা অতৈ আর্মদস অমসুং সার্ভিসেসকী ক্রপকী মীওইশিংসু যাওগনি।

মন্ত্ৰালয়না হায়- লৈবাক অনিগী লান্মীগী তেংবাং পীনবা, ঙ্গ-পাউ ফাওদোকবা, অরবান অমসং সেবি অরবানগী শরুত্তা সবকনভেন্সনেল ব্ৰার ফিয়ারগী লমদা থবক তৌমিন্ননবগী পান্দমদা এক্সরসাইজ অদু চথবনি।

--হৌজিক শান্নবগী পাউ--

হোক্কি : মালেসিয়াগী জোহোর বাহরুদা চথরিবা সুলতান জোহর কপ জনিয়র মেস হোক্কি ২০২৫ গী ওসি শান্নখিবা মেটচ অমদা ভারতনা নিউজিলেন্দবু পাঞ্জল ৪-২ দা থোইশ্বে। ভারতকী পাঞ্জলশিং অদু অরসদিপ সিংহ, পি.বি. শুনিল, অরাজিৎ সিংহ হুন্দাল অমসুং রোসন কুজ্জনা চনখি।

ওসি শান্নখিবা অতোপ্পা মেটচ অমদা পাকিস্তান্না মালেসিয়াবু পাঞ্জল ৭-২ দা মায়খিবা পীখি। ভারতকী মথংগী মেটচ লাক্কিবা লৈবাকপোকপা নুমিৎতা পাকিস্তানগা শান্নগনি।

ক্রিকেট : আই.সি.সি. ৱিমেস ও.দি.আই ক্রিকেট ৱাৰ্ল্ড কপকী মেটচ অমদা ভারতকা ওষ্ট্ৰেলিয়াগা বিশাখাপতমগী এ.সি.এ-ভি.দি.সি.এ ক্রিকেট ষ্টেদিয়মদা হৌজিক শান্নরি। ওষ্ট্ৰেলিয়ানা টোস ওমদুনা হান্না বোল্লিং তৌরি।

ফুটবোল : ককচিং দিষ্ট্রিক্ট স্পোর্টস এসোসিয়েসননা শিনদুনা পাঙথোক্কিবা ২১ সুবা কে.কে. মেমোরিয়েল ফাষ্ট্ৰ দিভিজন ফুটবোল লিগ ২০২৫ গী ওসি শান্নখিবা মেটচতা দব্লিউ.এ.এল.ৱাই.দি.এ ৱাবগাইনা পি.এফ.সি তোকপা চিংবু পাঞ্জল ২-১ দা থোইশ্বে। দব্লিউ.এ.এল.ৱাই.দি.এ ৱাবগাইগী পাঞ্জলশিং অদু বিশ্বানথ অমসুং বিশান্না চনখি অদুগা পি.এফ.সি তোকপা চিংগী পাঞ্জল অদুনা মনিথোইনা চনখি।
